



KUNSILL LOKALI TAL-MTARFA

IL-FAMES LEGISLATURA

MINUTI TAL-LAQGHA TAL-KUNSILL

LAQGHA NUMRU 21 – L-ERBGHA, 12 TA' JANNAR 2011 FIT-8.15PM

Il Kunsill iltqa' fl-Uffiċċju Amministrattiv tal-Kunsill

Preżenti

Anthony Mifsud	Sindku
Simon Paul Fenech	Viċi Sindku
Helen Maria Bugeja	Kunsilliera
Anatole Scerri Diacono	Kunsillier
Kurt Guillaumier	Aġent Segretarju Eżekuttiv

Skuzati	Antoine Vella	Kunsillier
---------	---------------	------------

1 Qari u approvazzjoni tal-Minuti

Ma kienx hemm korrezzjoni fil-Minuti. Is-Sindku s-Sur Anthony Mifsud ippropona li jiġu approvati l-minuti. Il-Viċi Sindku ssekonda. Kien hemm qbil unanimu.

2 Hlasijiet u Pagamenti

Is-Sindku ppropona li jiġu approvati l-pagamenti. Il-Kunsilliera Helen Maria Bugeja ssekondat. Kien hemm qbil unanimu.

3 Kommunikazzjoni mis-Segretarju Eżekuttiv

3.1 Il-Kunsill ġie infurmat li l-Awdituri se jibdwu fl-20 ta' Jannar 2011.

3.2 Il-Kunsill ġie infurmat li ġiet allokata s-somma ta' 7000 euro mill-iskema tal-attivitajiet kulturali biex tiġi organizzata l-*Military Mtarfa*.

4 Kommunikazzjoni mis-Sindku

4.1 Il-Kunsill ġie infurmat li MRRA għamel donazzjoni ta' 6 bankijiet lill-Kunsill. Dawn il-bankijiet għandhom jitwaħħlu fil-Pjazza. Għandhom jitwaħħlu t-tabelli żgħar li jindikaw li dawn ġew mogħtija mill-MRRA.

4.2 Ġie deċiż li jitwaħħal *barrier* tal-ħadid biex ikun hemm aċċess bil-karrozzi restrittiv. Lċ-ċwieviet għandhom ikunu l-kunsill kif ukoll ikun hemm kopja l-Għassa tal-Pulizija.

4.3 Ġie deċiż li tinbagħat ittra lill-WSC fuq it-tbattil ta' drenaġġ barra l-iMtarfa. L-ittra għandha turi appoġġ lill-kumitat reġjonali.

- 4.4 Ġie deċiż li nagħtu l-għajnuna tal-kunsill biex l-iscouts jilqgħu l-istedina li għandhom biex jagħmlu żjara fil-Polonja. Din l-għajnuna m'għandiex tkun finanzjara.
- 4.5 Ġie deċiż li jsir reklam fil-kalendarju tal-iMtarfa FC. Dan ser ikun 100 euro.
- 4.6 Ġie deċiż li s-Segretarju Eżekuttiv jiġbor aktar informazzjoni fuq il-proposta tal-*Future Focus* biex 10 studenti mill-iMtarfa jittellgħu Sweden.
- 4.7.1 Is-Sindku informa lill-Kunsill li ġie infurmat mill-uffiċċjali tal-MRRA li x-xogħol fuq il-bandli għandu jibda fi Frar. Is-Segretarju ressaq stima tal-Perit li kienet saret għall-proġett tal-bandli. Din kienet ta' 342,674.64 euro.
- 4.7.2 Is-Segretarju informa lill-Kunsill li talab stima ġdida tal-materjal biss, peress li x-xogħol se jsir mingħajr ħlas mill-MRRA. Is-Segretarju informa lill-Kunsill li l-fondi tal-Kunsill mhumiex bizzżej biex isir dan il-proġett.
- 4.7.3 Ġie deċiż li jintalab lid-Dipartiment tal-Gvern Lokali biex il-Kunsill jingħata *loan* mingħajr interessi jew permess biex l-Kunsill jiddejjien mal-kuntratturi. Is-Segretarju ġibed l-attenzjoni li jekk dan isir, iridu jonqsu l-ispejjeż peress li s-sena 2009 spiċċat b'*deficit* kif ukoll is-sena 2010.

5 Attivitajiet

- 5.1 Ġie deċiż il-programm tal-attivitajiet għall-perjodu Jannar – Mejju 2011. Dawn ser ikunu kif ġej:

6 ta' Marzu – Sfilata tal-Karnival fil-Pjazza

8 ta' Marzu – Jum il-Mara, din se tkun qed tiegħu ħsiebha Il-Kun. Helen Bugeja

16 ta' April – Serata Poe-Mużikali fis-Sala tal-Iskola Primarja

18-20 ta' April – Pageant fil-Pjazza

26 ta' April – Children's Easter Party – dan ser jiegħu ħsiebu Il-Kun. A. Scerri Diacono

27 ta' April – Jum l-iMtarfa

9 ta' Mejju – Jum l-Omm, din se tkun qed tiegħu ħsiebha Il-Kun. Helen Bugeja

22 ta' Mejja – *Military Mtarfa*

- 5.2 Il-Vici Sindku Simon Paul Fenech kien xettiku fuq l-attività tal-Military Mtarfa minħabba l-ispejjeż involuti, imma imbgħad qabel meta il-kumpliment tal-membri preżenti qablu li ssir.
- 5.3 Ġie deċiż li l-attivitajiet tal-*Military Mtarfa* jsiru fuq ġurnata waħda, baġit ta' bejn 15,000 u 17,000 euro.

6 Aġġornamenti u xogħlijiet

- 6.1 Il-Vici Sindku Simon Paul Fenech ġab għall-attenzjoni tal-kunsill li:

Sar xogħol ta' *patching* madwar il-lokal, 3 spralli fi Triq l-iMtarfa, manutenzjoni fuq il-bankijiet ta' madwar l-iStatwa ta' San Nikola, tabelli u mirja madwar il-lokal. Sar it-tindif tal-kulvert fi Triq il-Kavallier Vincenzo Bonello. Informa lill-Kunsill li, flimkien mas-Segretarju, saret laqqgħa mal-*Green MT* fuq t-tindif madwar is-sites, *skip* ġdida tal-kartun fi Triq l-iMtarfa u *bins* ġodda fil-ġonna. Ġie deċiż li ssir laqgħa mal-Kumpanija SR u li tintbagħat ittra lill-banek biex issir ATM fl-iMtarfa.

6.2 Il-Kunsillier Anatole Scerri Diacono ġab għall-attenzjoni tal-kunsill li:

Il-party tat-tfal ta' bejn it-13-18-il sena ma sarx minħabba li ma kienx hemm konkorrrenza. Kien hemm talba biex isir *Aerobics* filgħodu ukoll. Ġie deċiż li tintbagħat ittra ta' ringrazzjament lil dawk li taw l-għajnuna biex isiru il-*parties* tat-tfal tal-Milied. Għandha tintbagħat ittra ukoll lill-WSC rigward *leak* quddiem No 69, Triq P. Pullicino.

6 Għeluq il-Laqqgħa

Il-laqqgħa spiċċat fil-11.00pm. Ġie deċiż mill-kunsilliera kollha li l-laqqgħa li jmiss issir fid-9 ta' Frar 2011 fit-8.15pm.

Kurt Guillaumier
Aġent Segretarju Eżekuttiv

Anthony Mifsud
Sindku